

# خیر الکلام فی کشف أوہام الأعلام

(۷)

از: مولانا مفتی عمر فاروق لوہاروی  
شیخ الحدیث دارالعلوم، لندن

شیخ ابن القیم رحمہ اللہ نے یہ نہیں کہا؛ بل کہ....  
\* ”صحیح بخاری“ میں ہے:

حَدَّثَنَا عَلِيُّ بْنُ عَبْدِ اللَّهِ قَالَ: حَدَّثَنَا سَفِيَانُ قَالَ: سَمِعْتُ الزَّهْرِيَّ عَنِ السَّائِبِ بْنِ يَزِيدَ يَقُولُ: أَذْكَرُ أَنِّي خَرَجْتُ مَعَ الْغُلَمَانِ إِلَى ثَنِيَّةِ الْوُدَاعِ نَتَلَّقِي رَسُولَ اللَّهِ صَلَّى اللَّهُ عَلَيْهِ وَسَلَّمَ وَقَالَ سَفِيَانُ مَرَّةً: مَعَ الصَّبِيَانِ.

حَدَّثَنَا عَبْدُ اللَّهِ بْنُ مُحَمَّدٍ قَالَ: حَدَّثَنَا سَفِيَانُ عَنِ الزَّهْرِيَّ عَنِ السَّائِبِ أَذْكَرُ أَنِّي خَرَجْتُ مَعَ الصَّبِيَانِ نَتَلَّقِي النَّبِيَّ صَلَّى اللَّهُ عَلَيْهِ وَسَلَّمَ إِلَى ثَنِيَّةِ الْوُدَاعِ مَقْدَمَهُ مِنْ غَزْوَةِ تَبُوكَ. (صحيح بخاری، كتاب المغازی، باب كتاب النبي صلى الله عليه وسلم إلى كسرى وقيصر، ص: ۶۳۷، ج: ۲، قديمی: کراچی)

”علی بن عبد اللہ، سفیان (بن عیینہ) سے، وہ زہری سے اور وہ حضرت سائب بن یزید رضی اللہ عنہما سے روایت کرتے ہیں؛ آپ رضی اللہ عنہ فرماتے ہیں: مجھے یاد ہے کہ میں بچوں کے ساتھ رسول اللہ ﷺ کے استقبال کے لیے ثنیۃ الوداع کی طرف نکلا۔ (امام بخاری رحمہ اللہ کے شیخ علی بن عبد اللہ المدینی رحمہ اللہ فرماتے ہیں: سفیان نے ایک مرتبہ بجائے ”مَعَ الْغُلَمَانِ“ کے ”مَعَ الصَّبِيَانِ“ ذکر کیا۔

عبد اللہ بن محمد، سفیان سے، وہ زہری سے اور وہ حضرت سائب رضی اللہ عنہ سے روایت کرتے ہیں کہ مجھے یاد ہے کہ نبی ﷺ کی غزوہ تبوک سے تشریف آوری کے موقع پر میں بچوں کے ساتھ آپ کے استقبال کے لیے ثنیۃ الوداع کی طرف نکلا۔“

حافظ ابن حجر عسقلانی رحمۃ اللہ علیہ ”فتح الباری“ میں فرماتے ہیں:

ثم ساقه عن شيخ آخر عن سفیان، وزاد في آخره ”مقدمه من تبوك“ فأنكر

الداؤدی هذا وتبعه ابن القيم وقال: ثنية الوداع من جهة مكة، لا من جهة تبوك؛ بل هي مقابلها كالمشرق والمغرب. (فتح الباری، ص: ۵۳۷، ج: ۷، دارالریان: القاہرہ)

”پھر امام بخاری رحمہ اللہ نے یہ حدیث سفیان سے روایت کرنے والے دوسرے شیخ سے نقل فرمائی اور اس کے آخر میں ”مقدمہ من تبوك“ کا اضافہ (نقل) کیا۔ داؤدی نے اس کا انکار کیا اور ابن القیم نے ان کا اتباع کیا اور کہا: ثنية الوداع مکہ مکرمہ کی سمت میں ہے، تبوک کی جہت میں نہیں؛ بل کہ وہ مشرق اور مغرب کی طرح اس کے بالمقابل ہے۔“

بندہ کہتا ہے:

یہاں حافظ ابن حجر رحمہ اللہ کو وہم ہو گیا ہے؛ کیوں کہ شیخ ابن القیم رحمہ اللہ نے داؤدی کا اتباع کرتے ہوئے یہ نہیں کہا ہے کہ ثنية الوداع مکہ مکرمہ کی جہت میں ہے، تبوک کی جہت میں نہیں؛ بل کہ شیخ ابن القیم رحمہ اللہ نے تو یہ کہا ہے کہ بعض رواة کو یہاں وہم ہو جاتا ہے اور وہ کہتے ہیں کہ رسول اللہ ﷺ کے استقبال کا واقعہ آپ کی مکہ مکرمہ سے مدینہ منورہ زاد ہما اللہ شرفاً تشریف آوری کے موقع پر ہے۔ ابن القیم رحمہ اللہ ان بعض رواة پر رد کرتے ہوئے فرماتے ہیں: یہ کھلا ہوا وہم ہے؛ کیوں کہ ثنیاات الوداع مقام شام کی جہت میں ہے، مکہ مکرمہ سے مدینہ منورہ آنے والا ثنیاات الوداع کو دیکھتا ہے، نہ اس کے پاس سے گزرتا ہے، مگر یہ کہ جب وہ شام کا قصد کرے۔

”زاد المعاد“ لابن القیم میں ہے:

**فصل:** فلما دنا رسول الله ﷺ من المدينة، خرج الناس لتلقيه، وخرج النساء والصبيان والولائد يقلن:

طلع البدر علينا من ثنیاات الوداع  
وجب الشكر علينا ما دعا لله داع

وبعض الرواة يهيم في هذا ويقول: إنما كان ذلك عند مقدمه إلى المدينة من مكة، وهو وهم ظاهر، لأن ثنیاات الوداع إنما هي من ناحية الشام، لا يراها القادم من مكة إلى المدينة، ولا يمر بها إلا إذا توجه إلى الشام. (زاد المعاد، فصل بعد فصل في أمر مسجد الضرار الذي نهى الله رسوله أن يقوم به فهدمه ﷺ، ص: ۴۸۲، العلمية: بيروت، الطبعة الثانية: ۱۴۲۸ هـ)

**حافظ ابن حجر رحمہ اللہ نے یہ اختلاف بھی ذکر فرمایا ہے اور اس کی یہ تطبیق بھی**

✽ حضرت ابراہیم خلیل اللہ علیہ السلام کو ناز مرو میں ڈالا گیا، تو آپ نے حَسْبُنَا اللَّهُ

وَنِيَمَ الْوَكِيلُ يَا حَسِبِيَ اللَّهُ وَنِعْمَ الْوَكِيلُ فرمایا تھا۔ یہ جملہ آپ نے بالکل شروع میں ادا فرمایا تھا یا آخر میں؟ بعض احادیث میں اس سے تعرض نہیں کیا گیا ہے، مثلاً:

حَدَّثَنَا أَحْمَدُ بْنُ يُونُسَ أَرَاهُ قَالَ: حَدَّثَنَا أَبُو بَكْرِ، عَنْ أَبِي حَصِينٍ، عَنْ أَبِي الضُّحَى، عَنْ ابْنِ عَبَّاسٍ - رَضِيَ اللَّهُ عَنْهُمَا - حَسْبُنَا اللَّهُ وَنِعْمَ الْوَكِيلُ قَالَهَا إِبْرَاهِيمُ - عَلَيْهِ السَّلَامُ - حِينَ أُلْقِيَ فِي النَّارِ... (صحيح بخاری، كتاب التفسير، باب ﴿إِنَّ النَّاسَ قَدْ جَمَعُوا لَكُمْ﴾ الآية، حديث: ۴۵۶۳، ص: ۶۵۵، ج: ۲، قديمی: کراچی)

حَدَّثَنَا وَكِيعٌ، عَنْ زَكْرِيَا، عَنْ الشَّعْبِيِّ، عَنْ عَبْدِ اللَّهِ بْنِ عَمْرٍو - رَضِيَ اللَّهُ عَنْهُمَا - قَالَ: لَمَّا أُلْقِيَ إِبْرَاهِيمُ عَلَيْهِ السَّلَامُ فِي النَّارِ قَالَ: حَسْبُنَا اللَّهُ وَنِعْمَ الْوَكِيلُ. (المصنف لابن أبي شيبة، حديث: ۳۰۲۰۴، ص: ۳۰۰، ۳۰۱، ج: ۱۵، دارقطفة: بيروت)

ان احادیث میں اولیت یا آخریت سے کوئی تعرض نہیں ہے۔

”المُصَنَّفُ“ لابن أبي شيبة کی حضرت عبداللہ بن عمرو رضی اللہ عنہما کی حدیث کے ذیل کے طریق میں حضرت ابراہیم علیہ السلام سے یہ جملہ ابتداء میں کہنا منقول ہے:

حَدَّثَنَا الْفَضْلُ بْنُ دُكَيْنٍ، عَنْ سُفْيَانَ، عَنْ فِرَاسٍ، عَنِ الشَّعْبِيِّ، عَنْ عَبْدِ اللَّهِ بْنِ عَمْرٍو - رَضِيَ اللَّهُ عَنْهُمَا - قَالَ: أَوَّلُ كَلِمَةٍ قَالَهَا إِبْرَاهِيمُ - عَلَيْهِ السَّلَامُ - حِينَ أُلْقِيَ فِي النَّارِ: حَسْبُنَا اللَّهُ وَنِعْمَ الْوَكِيلُ. (المصنف لابن أبي شيبة، حديث: ۳۲۴۹۰، ص: ۵۲۵، ۵۲۶، ج: ۱۶، دارقطفة: بيروت)

حَدَّثَنَا الْفَضْلُ، عَنْ سُفْيَانَ، عَنْ فِرَاسٍ، عَنِ الشَّعْبِيِّ، عَنْ عَبْدِ اللَّهِ بْنِ عَمْرٍو - رَضِيَ اللَّهُ عَنْهُمَا - قَالَ: أَوَّلُ كَلِمَةٍ قَالَهَا إِبْرَاهِيمُ عَلَيْهِ السَّلَامُ حِينَ طُرِحَ فِي النَّارِ: حَسْبِيَ اللَّهُ وَنِعْمَ الْوَكِيلُ. (المصنف لابن أبي شيبة، حديث: ۳۶۹۷۷، ص: ۵۳۹، ج: ۱۹، دارقطفة: بيروت)

”صحيح بخاری“ کی حضرت عبداللہ بن عباس رضی اللہ عنہما کی حدیث کے ذیل کے

طریق میں اس جملہ کا آخر میں کہنا منقول ہے:

حَدَّثَنَا مَالِكُ بْنُ إِسْمَاعِيلَ قَالَ: حَدَّثَنَا إِسْرَائِيلُ، عَنْ أَبِي حَصِينٍ، عَنْ أَبِي الضُّحَى، عَنْ ابْنِ عَبَّاسٍ - رَضِيَ اللَّهُ عَنْهُمَا - قَالَ: كَانَ آخِرَ قَوْلِ إِبْرَاهِيمَ - عَلَيْهِ السَّلَامُ - حِينَ أُلْقِيَ فِي النَّارِ: حَسْبِيَ اللَّهُ وَنِعْمَ الْوَكِيلُ. (صحيح بخاری، كتاب

التفسیر، باب ﴿الَّذِينَ قَالَ لَهُمُ النَّاسُ إِنَّ النَّاسَ قَدْ جَمَعُوا لَكُمْ﴾ الآية، حدیث: ۴۵۶۴، ص: ۶۵۵، ج: ۲، قدیمی: کراچی)

عالم اسلام کے معروف عالم دین شیخ محمد عموامہ حفظہ اللہ ”المصنف“ لابن ابی شیبہ پر اپنی تعلیق میں فرماتے ہیں کہ حافظ (ابن حجر عسقلانی رحمۃ اللہ علیہ) نے روایتوں کے اس اختلاف سے تعرض نہیں کیا ہے۔ شیخ موصوف روایتوں میں تطبیق دیتے ہوئے فرماتے ہیں کہ یہ کہا جاسکتا ہے کہ یہ جملہ جو حضرت ابراہیم علیہ السلام نے ادا فرمایا تھا، پہلا جملہ بھی ہوگا اور آخری جملہ بھی۔ یعنی پہلے بھی ادا فرمایا ہوگا اور آخر میں بھی۔ ”المصنف“ لابن ابی شیبہ میں یہ جملہ ابتداء میں کہنے پر دلالت کرنے والی حدیث: ۳۲۴۹۰، جو ما قبل میں نقل کی گئی ہے کے تحت تعلیق میں ہے:

لكن المعروف أن هذا القول آخر ما قاله إبراهيم عليه الصلاة والسلام، كما جاء في رواية البخاري، (٤٥٦٤) من حديث ابن عباس، ولم يعرض الحافظ لهذا الاختلاف، ويمكن القول: إن هذه الكلمة هي أول كلمة وآخر كلمة قالها إبراهيم عليه الصلاة والسلام. (المصنف لابن أبي شيبه، تحت حديث: ٣٢٤٩٠، ص: ٥٢٦، ج: ١٦، دارقطة: بيروت) بندہ کہتا ہے:

یہ شیخ محمد عموامہ حفظہ اللہ وراہ کا وہم ہے؛ اس لیے کہ حافظ ابن حجر عسقلانی رحمۃ اللہ علیہ (۸۵۲-۷۷۳ھ) نے یہ اختلاف بھی ذکر فرمایا ہے اور اس کی یہ تطبیق بھی۔ حافظ رحمۃ اللہ علیہ نے أحمد بن یونس عن ابی بکر عن ابی حصین کے طریق سے مذکور روایت کے تحت اختلاف کی تفصیل ذکر کرتے ہوئے لکھا ہے کہ بعد والی روایت: مالک بن إسماعیل عن إسرائيل عن ابی حصین کے طریق سے مذکور روایت، میں یہ جملہ حضرت ابراہیم علیہ السلام کا آخر میں کہنا منقول ہے، اسی طرح حاکم کی مذکورہ روایت میں واقع ہوا ہے، نسائی میں یحییٰ بن ابی بکر عن ابی بکر کے طریق سے مروی روایت میں بھی اسی طرح ہے اور ”مستخرج ابی نعیم“ کی عبید اللہ بن موسیٰ عن إسرائيل کے طریق سے اسی سند سے ”جو صحیح بخاری“ میں مذکور ہے) مروی روایت میں ابتداء میں کہنا منقول ہے۔ اس کے بعد حافظ ابن حجر رحمۃ اللہ علیہ نے تطبیق دیتے ہوئے لکھا ہے کہ ممکن ہے، پہلے بھی کہا ہو اور آخر میں بھی کہا ہو۔ ”فتح الباری“ میں ہے:

قوله: ”قالها إبراهيم عليه السلام حين ألقى في النار“ في الرواية التي بعدها أن ذلك آخر ما قال، وكذا وقع في رواية الحاكم المذكورة، ووقع عند النسائي من

طریق یحییٰ بن ابی بکیر عن ابی بکر كذلك، و عند ابی نعیم فی ”المستخرج“ من طریق عبید اللہ بن موسیٰ عن اسرائیل بهذا الإسناد أنها أول ما قال، فیمكن أن يكون أول شيء قال و آخر شيء قال. و اللہ أعلم. (فتح الباری، کتاب التفسیر، باب ﴿الَّذِينَ قَالَ لَهُمُ النَّاسُ إِنَّ النَّاسَ قَدْ جَعَلُوا لَكُمْ﴾ حدیث: ۴۵۶۳، ۴۵۶۴، ص: ۱۵، ج: ۱۰، دارطیبة: الریاض)

### ابوصالح سلمویہ کی ”صحیح بخاری“ میں ایک حدیث ہے یا دو؟

﴿صحیح بخاری“ کتاب التفسیر میں ہے:

حَدَّثَنَا يَحْيَىٰ بْنُ بُكَيْرٍ قَالَ: حَدَّثَنَا اللَّيْثُ عَنْ عُقَيْلٍ عَنِ ابْنِ شِهَابٍ ح وَحَدَّثَنِي سَعِيدُ بْنُ مَرْوَانَ الْبَغْدَادِيُّ قَالَ: حَدَّثَنَا مُحَمَّدُ بْنُ عَبْدِ الْعَزِيزِ بْنِ أَبِي رِزْمَةَ قَالَ: أَخْبَرَنَا أَبُو صَالِحٍ سَلْمُويَةَ قَالَ: حَدَّثَنِي عَبْدُ اللَّهِ عَنْ يُونُسَ بْنِ يَزِيدَ قَالَ: أَخْبَرَنِي ابْنُ شِهَابٍ أَنَّ عُرْوَةَ بْنَ الزُّبَيْرِ أَخْبَرَهُ أَنَّ عَائِشَةَ زَوْجَ النَّبِيِّ ﷺ قَالَتْ: كَانَ أَوَّلُ مَا بُدِيَ بِهِ رَسُولُ اللَّهِ ﷺ الرَّؤْيَا الصَّادِقَةَ فِي النَّوْمِ... (صحیح بخاری، کتاب التفسیر، سورة اقرأ باسم ربك، ص: ۷۳۹، ج: ۲، قدیمی: کراچی)

حافظ ابن حجر عسقلانی، علامہ عینی اور علامہ محمد تاودی مالکی رحمہم اللہ اس حدیث کے ایک راوی ”ابوصالح سلمویہ“ کے متعلق فرماتے ہیں کہ ان کی ”صحیح بخاری“ میں یہی ایک حدیث ہے، اس حدیث کے علاوہ ان کی کوئی اور حدیث نہیں ہے۔ ”فتح الباری“ میں ہے:

وما له أيضاً في البخاري سوى هذا الحديث. (فتح الباری، ص: ۵۸۶، ج: ۹،

دارالریان: القاہرہ)

”عمدة القاری“ میں ہے:

وما له في البخاري إلا هذا الحديث. (عمدة القاری، ص: ۳۰۴، ج: ۱۹، داراحیاء

التراث العربی: بیروت)

”حاشیة التاودی بن سودة علی صحیح البخاری“ میں ہے:

وليس له في البخاري غير هذا الحديث. (حاشیة التاودی، ص: ۶۰۳، ج: ۴،

العلمیة: بیروت)

بندہ کہتا ہے:

”صحیح بخاری“ کتاب الکفالة میں ایک معلق روایت ہے:

قال أبو عبد الله: وقال أبو صالح: حدثني عبد الله عن يونس عن الزهري أخبرني عروه بن الزبير أن عائشة قالت: لم أعقل أبوي قط إلا وهما يدِينان الدين... (صحيح بخاری، كتاب الكفالة، باب حوار أبي بكر الصديق في عهد النبي ﷺ وعقده، ص: ۳۰۷، ج: ۱، قديمی: کراچی)

ابوزر کے نسخہ سے یہ تعلق ساقط ہے اس نسخہ کے اعتبار سے ابوصالح سلمویہ کی ”صحيح بخاری“ میں ایک ہی حدیث ہوگی، جو امام بخاری رحمہ اللہ نے ”کتاب التفسیر“ میں نقل فرمائی ہے۔ ابوزر کے علاوہ رِوَاة کے نسخوں میں یہ تعلق موجود ہے۔ اس میں ”ابوصالح“ سے کون مراد ہے؟ اس سلسلے میں تین اقوال ہیں:

(۱) اسماعیلی نے اس پر جزم کیا ہے کہ اس سے مراد ”عبد اللہ بن صالح کاتب اللیث“ ہیں۔  
 (۲) دمیاطی کا خیال یہ ہے کہ اس سے ”محبوب بن موسیٰ الفراء الإنطاکی“ مراد ہیں۔  
 ان دونوں اقوال کے اعتبار سے بھی ابوصالح سلمویہ کی ”صحيح بخاری“ میں ایک ہی حدیث ہوگی، جو کتاب التفسیر میں ہے۔

(۳) ابو نعیم، اصیلی اور ابو علی الجبانی وغیرہ اس بات کے قائل ہیں کہ اس سے مراد ”سلیمان بن صالح المروزی“ ہیں، جن کا لقب ”سلمویہ“ ہے۔ حافظ ابن حجر عسقلانی رحمہ اللہ نے اسی کو معتمد قرار دیا ہے؛ کیوں کہ ابن السکن عن الفربری عن البخاری کی روایت میں واقع ہوا ہے: ”قال أبو صالحی سلمویہ حدثنا عبد الله بن المبارك“. (فتح الباری، ص: ۵۵۷، ج: ۴، دارالریان: القاہرہ) علامہ عینی رحمہ اللہ نے بھی اس کے معتمد ہونے کے قول کو نقل کیا ہے۔ (عمدة القاری، ص: ۱۲۳، ج: ۱۲، داراحیاء التراث العربی: بیروت) علامہ محمد تاودی مالکی رحمہ اللہ نے بھی اسی کو معتمد قرار دیا ہے۔ ملاحظہ ہو: حاشیة التاودی، ص: ۶۶۸، ج: ۲، العلمیة: بیروت۔

اس تیسرے قول کو اختیار کرنے کی صورت میں ابوصالح سلمویہ کی ”صحیح بخاری“ میں ایک ہی حدیث ہونے کا قول وہم ہوگا؛ کیوں کہ اس صورت میں ان کی ”صحيح بخاری“ میں ایک نہیں؛ بل کہ دو حدیثیں ہوں گی، الا یہ کہ کوئی یہ تاویل کر لے کہ ”صحيح بخاری“ میں ان کی ایک ہی حدیث ہونے کا مطلب متصل حدیث کا ایک ہونا ہے۔ واللہ تعالیٰ اعلم۔

(باقی آئندہ)